




فسادات، دہشت گردوں کے حملے اور جنگوں کے بارے میں گرم گرم خبریں اور سنسنی خیز اخباری رپورٹیں ہمیں بار بار یہ احساس دلاتی ہیں کہ ہم ایک پر آشوب دور میں زندگی گزار رہے ہیں۔ گرچہ حقیقی امن آج بھی ایک سراب بنا ہوا ہے لیکن ایسا معلوم ہوتا ہے کہ یہ اصطلاح (لفظ) بذات خود بہت مقبول ہوگئی ہے، فوج کے سر بارہان ہوں یا سیاستدان، صحافی ہوں یا کہ صنعت کار، معلم ہوں یا کہ مفکرین حضرات، سبھی کے زبان پر یہ لفظ فوراً آجاتا ہے۔ نصابی کتابوں، دستوروں، منشوروں اور بیٹاقوں، غرض کہ ہر طرح کی دستاویزوں میں بھی اس کا ذکر بڑے اہتمام سے کیا جاتا ہے۔ اور امن کے لئے فوراً ہمارے ہاتھ اوپر اٹھ جاتے ہیں۔ شاید ہی کسی نے امن قائم کرنے کی خواہش پر کوئی اعتراض کیا ہو۔ اسی لئے ہم سمجھتے ہیں کہ اس تصور کے مفہوم کی مزید وضاحت اور تشریح کی ضرورت نہیں ہے۔ مگر امر واقعہ اس کے برعکس ہے۔ چنانچہ اس پر ہم آگے بات کریں گے۔ آج امن کے تصور کے بارے میں جو اتفاق رائے نظر آتی ہے وہ نسبتاً ایک حالیہ رجحان ہے۔ کچھ برسوں سے امن کے مفہوم اور اس کی قدر و قیمت کے بارے میں خاصے مختلف جائزے پیش کئے گئے۔ امن کے داعیوں کو کئی سوالات کا سامنا کرنا پڑتا ہے۔

- امن سے حقیقتاً کیا مراد ہے اور آج کی دنیا میں وہ اتنا نازک کیوں ہے؟
 - قیام امن کے لئے کیا کیا جاسکتا ہے؟
 - قیام امن کے لئے تشدد کا استعمال کیا جاسکتا ہے؟
 - ہمارے معاشرے میں بڑھتے ہوئے تشدد کے اصل اسباب کیا ہیں؟
- اس سبق میں ہم انہیں سوالات کا قدرے تفصیل سے جائزہ لیں گے۔

9.1 تعارف INTRODUCTION

امن آج جمہوریت، انصاف اور حقوق انسانی کی طرح ایک مقبول کلمہ بن چکا ہے۔ تاہم ہمیں یاد رکھنا چاہیے کہ امن کے قیام کی خواہش کے بارے میں یہ اتفاق رائے بظاہر نسبتاً ایک نئی بات ہے۔ ماضی کے متعدد مفکرین نے امن کے بارے میں کوئی مثبت اظہار خیال نہیں کیا ہے۔ انہوں نے اپنی تحریروں میں اس بابت منفی انداز اختیار کیا ہے۔

نویں صدی کے جرمن فلسفی فریڈرک نیش (Friedrich Nietzsche) ان دانشوروں میں سے ایک ہیں جنہوں نے جنگ کی کبریائی اور بڑائی کی ہے۔ نیشے امن کو کوئی اہمیت نہیں دیتے کیونکہ ان کا خیال ہے کہ صرف جنگ و جدل ہی تہذیب و تمدن کی ترقی کی راہ ہموار کر سکتی ہے۔ اسی طرح دوسرے مفکرین نے بھی امن کو قابل ملامت قرار دیا اور جنگ و جدل کی تعریف کرتے ہوئے اسے انفرادی شجاعت و بہادری نیز سماجی قوت و حیات کا وسیلہ قرار دیا۔ اطالوی ماہر عمرانیات و لفرید پریٹو (Welfred Pareto)



(1848-1923) نے یہ استدلال پیش کیا تھا کہ جو لوگ اپنے مقاصد کو حاصل کرنے کے لئے طاقت کا استعمال کرنے سے گریز نہیں کرتے، وہی لوگ زیادہ تر معاشروں میں حکمران طبقے کا حصہ بنتے ہیں۔ ایسے لوگوں کو اس نے شیر مرد (lion) سے تعبیر کیا ہے۔

لیکن اس سے یہ خیال دل میں نہیں آنا چاہیے کہ امن کے منشا کا کوئی حامی نہیں ہے۔ واقعہ یہ ہے کہ تقریباً تمام مذاہب کی تعلیمات میں امن ایک مرکزی اہمیت و حیثیت رکھتا ہے۔ دور جدید میں بھی خواہ وہ مذاہب و روحانیت کا میدان ہو یا سیکولرزم کا، دونوں جگہوں پر امن کے بڑے بڑے پیامبر وجود میں آئے۔ ان میں مہاتما گاندھی کو سب سے نمایاں مقام حاصل ہے۔ تاہم عہد حاضر میں امن کا احساس ہمارے ذہنوں پر پوری طرح سے حاوی ہے اس کے اسباب 20 ویں صدی میں رونما ظلم و زیادتیوں کے واقعات میں تلاش کئے جاسکتے ہیں جس کے نتیجے میں ہزاروں لاکھوں انسان لقمہ اجل بن گئے۔ آپ نے تاریخ کی نصابی کتابوں میں ان میں سے چند واقعات کے بارے میں ضرور پڑھا ہوگا۔ فسطائیت (فاشزم)، نازیٹ (نازٹزم) کا رواج اور عالمی جنگیں وغیرہ۔ خود ہمارے وطن (خطہ) میں ہندوستان اور پاکستان میں ہم تقسیم کے دلدوز ہولناکیوں اور تباہیوں کے شکار رہے ہیں۔

مزکورہ بالا کئی آفتوں اور تباہیوں میں انتہائی جدید ٹکنالوجی کا استعمال کیا گیا جس نے ناقابل بیان حد تک تباہی مچائی۔ پس دوسری جنگ عظیم کے دوران جرمنی نے برطانیہ پر بموں کی بارش کردی اور اس کے جواب میں برطانیہ نے

سیاسی نظریہ

بھی جرمنی کے مختلف شہروں کو نشانہ بنانے کے لئے ایک ہزار بمبار طیارے بھیجے۔ یہ جنگ امریکہ کے ذریعہ جاپان کے شہروں، ہیروشیما اور ناگاساکی پر جوہری (ایٹمی) بم گرانے کے بعد ختم ہوئی۔ ان جوہری حملوں میں کم سے کم ایک لاکھ بیس ہزار افراد آناؤفا ناہلاک ہو گئے اور بعد ازاں بم کے تباہ کن اثرات سے بھی مزید بڑی تعداد میں لوگ جاں بحق ہوئے۔ ہلاک شدگان میں پانچاؤے 95 فیصد تعداد عام معصوم شہریوں کی تھی۔

دوسری عالمی جنگ کے بعد عالمی بلاؤتی کے لئے دونوں بڑی طاقتوں

(سپر پاور) یعنی سرمایہ دار یا ستہائے متحدہ امریکہ اور اشتراکی یونین آف سوشلسٹ سویت روس کے درمیان کئی دہائیوں تک زبردست کشمکش اور سرد جنگ چلتی رہی۔ چونکہ جوہری اسلحہ طاقت اور بددبہ کی نئی علامت بن گیا تھا اس لئے دونوں ملکوں نے بڑے پیمانے پر جوہری اسلحہ کی تیاری اور ان کی ذخیرہ اندوزی شروع کر دی۔ اسلحہ کے دوڑ کے اس منظر نامہ کا خصوصیت سے سب سے تاریک پہلو (واقعہ) اکتوبر 1962 میں رونما کیوبا کا میزائل بحران تھا۔ یہ بحران اس وقت شروع ہوا جب امریکی جاسوسی طیاروں نے ہمسایہ ملک کیوبا میں سویت روس کے جوہری میزائلوں کی تنصیب (موجودگی) کا پتہ لگا لیا۔ جو اب امریکہ نے کیوبا کی بحری ناکہ بندی کر دی اور سویت روس کو یہ دھمکی دی کہ اگر ان میزائلوں کو

نہیں ہٹایا گیا تو اس کے خلاف فوجی کارروائی کی جائے گی۔ اس دو بدو محاذ آرائی کا خاتمہ اس وقت ہوا جب سویت روس نے یہ میزائلیں وہاں سے ہٹالیں۔ یہ بحران دو ہفتے تک جاری رہا جس نے ایک خطرناک حد تک دنیائے انسانیت کو مکمل تباہی کے دہانے پر پہنچا دیا تھا۔

الغرض آج اگر لوگ امن کے خواہاں و مداح ہیں تو اس کی وجہ صرف یہ نہیں کہ وہ اسے ایک اچھا تصور سمجھتے ہیں۔ انسانیت نے امن کی قدر و قیمت جاننے کے لئے ایک بڑی بھاری قیمت ادا کی ہے۔ ان المناک جنگوں کا عفریت (سایہ) آج بھی ہمارا تعاقب کر رہا ہے۔ آج زندگی جتنی غیر محفوظ ہے اتنی پہلے کبھی نہیں دیکھی گئی۔ کیونکہ ہر جگہ لوگوں کو دہشت گردی کے بڑھتے ہوئے خطرناک حملے کا سامنا ہے۔ امن کی اہمیت و ضرورت ہمیشہ برقرار رہے گی اس کی جزوی وجہ یہ ہے کہ اس کے لئے خطرہ ہر وقت موجود ہے۔



کسی پسماندہ ملک کا ہی معلوم ہوتا ہے۔ وہ روزگار و تعلیم، صحت، مکان کے بارے میں بات کرتا ہے لیکن اس نے ایٹم بم کے بارے میں ایک لفظ نہیں کہا

اسے کیجئے

ادتا موس کی لکھی ناول دی فلاورس آف ہیروشیما پڑھیئے۔ اس بات کو نوٹ کیجئے کہ ایٹم بم کی تباہ کاریوں سے کس طرح آج بھی وہاں کی آبادی پریشان ہے۔

9.2 امن کا مفہوم THE MEANING OF PEACE

اکثر امن سے مراد یہ لی جاتی رہی ہے جنگ کا نہ ہونا۔ یہ تعریف ہی ہے لیکن حقیقت پر مبنی نہیں۔ یہ گمراہ کن ہے عموماً جنگ دو ملکوں کے درمیان مسلح لڑائی سے تعبیر کی جاتی ہے۔ لیکن بوسنیا یا روانڈا جیسے ملکوں میں جو کچھ ہوا اسے روایتی طرز کی جنگ نہیں کہا جاسکتا۔ بہر حال اس نے امن کو غارت و برباد کر دیا۔ ہر چند کہ ہر جنگ کا نتیجہ امن کے خاتمے کی شکل میں برآمد ہوتا ہے لیکن ہر مرتبہ امن کی عدم موجودگی کا باعث ضروری نہیں کہ جنگ ہی ہو۔

امن کا مفہوم متعین کرنے کا دوسرا مرحلہ یہ ہے کہ ہر قسم کے پر تشدد جھگڑے اور لڑائیوں بشمول جنگ، فسادات، قتل عام، سیاسی قتل یا جسمانی حملے وغیرہ سے وہ محفوظ رہے۔ یہ تعریف پہلی تعریف کے مقابلہ میں بہتر اور بالکل واضح ہے۔ اس کے باوجود یہ ہمیں بہت دور منزل تک نہیں لے جاتی ہے۔ تشدد اکثر معاشرہ کی بہت سی ساخت میں پنہاں ہوتا ہے۔ سماجی ادارے اور سماجی رسوم و رواج جو ذات پات، طبقات اور جنس کی بنیاد پر عدم مساوات اور امتیازات کو تقویت پہنچاتے ہیں، وہ بھی امن کو غیر محسوس و نادیدہ اور مخفی طریقوں سے نقصان پہنچاتے ہیں۔ اگر ستم رسیدہ اور مظلوم طبقات کی طرف سے مذہبی درجہ بندیوں کے نظاموں اور رواجوں کے خلاف آواز اٹھائی جاتی ہے تو یہ بھی جھگڑے اور تشدد کا سبب بنتا ہے۔ اس قسم کا ہیبتی تشدد بڑے بڑے نتائج اور اثرات پیدا کرتا ہے۔ آئیے اس قسم کے تشدد کی کچھ ٹھوس مثالوں اور واقعات پر غور کریں جو ذات پات کی اونچ نیچ طبقاتی ناہمواری و عدم مساوات اور سرداری نظام و تعمیرات (نوآبادیات) اور نسل پرستی و فرقہ پرستی کی وجہ سے رونما ہوتے ہیں۔

ہیبتی تشدد کی شکلیں Forms of Structural Violence

ذات پات پر مبنی روایتی نظام میں بعض انسانی گروہوں کے ساتھ اسپریش یا چھو اچھوت کا رویہ اختیار کیا گیا ہے۔ آزاد ہندوستان کے دستور میں اسے خلاف قانون اور ممنوع قرار دیئے جانے تک ان طبقات کو بدترین قسم کی سماجی محرومی اور محکومی میں مبتلا رہنا پڑا اور آج بھی ملک اس ظالمانہ رسم کے نشانات اور باقیات کو مٹانے کی کوشش کر رہا ہے۔ گوکہ طبقات کی بنیاد پر سماجی نظام کی تشکیل زیادہ بہتر اور یکساں نظر آتی ہے مگر یہ بھی بڑی حد تک ظلم و ستم، عدم مساوات و ناہمواری پیدا کرنے کا موجب بنتا ہے۔ ترقی پذیر ملکوں میں محنت کش طبقوں کی ایک بڑی تعداد صرف غیر مروجہ پیشوں اور کاموں سے وابستہ ہے جن میں اجرتوں اور کام کے حالات بڑے ہی خراب اور افسوسناک ہیں۔ حتیٰ کہ ترقی یافتہ ملکوں میں بھی کمزور طبقہ کے لوگوں کی ایک قابل ذکر تعداد موجود ہے۔



- مندرجہ ذیل میں آپ کن نظریات سے اتفاق کرتے ہیں اور کیوں کرتے ہیں؟
تمام برائیاں ذہن کی وجہ سے پیدا ہوتی ہیں۔ ”اگر ذہن صاف ہوگا تو کیا برائیوں کا گزر ہوگا؟“
گوتم بدھ
- میں تشدد کی اس وجہ سے مخالفت کرتا ہوں کہ جب اس کے ذریعہ نیکی اور اچھائی قائم کرنے کی کوشش کی جاتی ہے وہ نیکی محض عارضی ہوتی ہے۔ لیکن اس سے جو برائی اور خرابی پیدا ہوتی ہے وہ دائمی شکل اختیار کر لیتی ہے۔
گاندھی جی
- یہ وہ لوگ ہوں گے جن کی آنکھیں ہمیشہ دشمنی کے تلاش میں رہتی ہیں۔..... وہ امن سے لگاؤ رکھیں گے جو عنقریب ان کے نزدیک جنگوں کا پیش خیمہ ہوں گی۔..... اور یہ عارضی امن سے زیادہ طویل ہوگا۔ میں آپ کو عارضی امن کے بجائے مکمل فتح حاصل کرنے کا مشورہ دیتا ہوں۔ آپ کو جنگ کرنا چاہیے اور امن جنگ کا نتیجہ ہونا چاہیے۔
فریڈرک تیشے

جاگیرداری یا سرداری پر مبنی سماجی نظام میں مرد کو ہر طرح کی بلاذتی و برتری حاصل ہوتی ہے جو منظم طریقے سے عورتوں کی حیثیت کم سے کم تر کرتا ہے، انہیں محکوم بناتا ہے اور ان کے ساتھ ہر معاملے میں امتیاز برتتا ہے۔ اس کے مظاہر اور مثالوں میں، مادر رحم میں لڑکیوں کو قتل کر دینا (صرف بچیوں کا حمل گرا دینا) لڑکیوں کو اچھی تعلیم اور اچھی غذا سے محروم رکھنا، کمسنی میں بچیوں کو بیاہ دینا، شادی کے بعد بیوی کے ساتھ مار پیٹ کرنا، عصمت دری، اور ناموس کی خاطر قتل کر دینا وغیرہ شامل ہے۔

ہندوستان میں جنسی تناسب کی شرح 2001 کی مردم شماری کے اعداد و شمار کے مطابق 1000 مردوں پر 933 عورتیں ہیں جو سرداری نظام کی خرابیوں اور تباہ کاریوں کا افسوسناک اشاریہ ہے۔ استعماریت یا نوآبادیاتی نظام نے ایک طویل عرصہ تک لوگوں کو راست طور پر محکوم بنایا۔ اس کی اب شاید ہی کوئی مثال نظر آتی ہے۔ لیکن اسرائیلی تسلط کے خلاف فلسطینی عوام کی موجودہ جدوجہد آزادی یہ بتاتی ہے کہ استعماریت کا ابھی تک مکمل طور پر خاتمہ نہیں ہوا ہے۔ علاوہ ازیں نوآبادیاتی دور میں جو ممالک واقوام یورپ کی استعماری طاقتوں اور ملکوں کے زیر نگیں رہیں وہ ابھی تک ان سامراجی قوتوں کے ہمہ جہت استحصال کے اثرات سے آج بھی پوری طرح سے ابھر نہیں سکے ہیں۔

نسل پرستی اور فرقہ پرستی بھی ایک پورے نسلی گروہ کو ظلم و جبر کا نشانہ بنانے اور اس کی رسوائی اور بدنامی کے لئے ذمہ دار ہیں۔ یہ نظریہ و خیال کی بنی نوع انسان کو نسل کی بنیاد پر تقسیم کیا جا رہا ہے سائنس نے اسے باطل اور غلط ثابت کر دیا ہے اور اس نظریہ کو کئی ملکوں میں رائج ظالمانہ اور غیر انسانی سلوک کو جائز ٹھہرانے کے لئے استعمال کیا گیا، جیسے



دہشت گردی کے پیدا ہونے کے اسباب

ریاستہائے متحدہ امریکہ میں 1865 تک سیاہ فام نیگرو لوگوں کو غلام بنانے، ہٹلر کے ذریعے یہودیوں کا جرمی میں قتل عام رنگ و نسل کی بنیاد پر امتیازانہ سلوک کرنے (اس پالیسی پر جنوبی افریقہ کی سفید فام حکومت نے 1992 تک عمل کیا جس نے ملک کی سیاہ فام اکثریت کو عملاً دوسرے درجے کا شہری بنا دیا تھا) کے لئے اس کا استعمال کیا گیا۔ مغربی ملکوں میں آج بھی نسلی امتیازات مخفی انداز میں رائج ہیں اور اکثر اس کا نشانہ ایشیا، افریقہ اور لاطینی امریکہ کے ملکوں کے تارکین وطن بنتے ہیں۔ فرقہ پرستی کو جنوبی ایشیا میں نسل پرستی کا مماثل سمجھا جاتا ہے جس کا اکثر نشانہ مذہبی اقلیتی گروہوں کو بنا پڑتا ہے۔

تشدد کے شکار افراد جو نفسیاتی طور پر مجروح احساس میں مبتلا ہوتے ہیں وہ اکثر ان رنجشوں اور بغض کو نسل در نسل منتقل کرتے رہتے ہیں۔ بعض اوقات وہ معمولی واقعہ یا ریمارک پر بھی مشتعل ہو جاتے ہیں جس کے نتیجے میں تشدد اور محاذ آرائی کا ایک نیا سلسلہ شروع ہو جاتا ہے۔ جنوبی ایشیا میں ہمیں اس طرح کی کئی مثالیں مل جائیں گی جہاں مختلف فرقے ایک دوسرے کے تئیں ایک طویل عرصہ سے رنجش اور کدورتیں رکھتے ہیں۔ یہ کدورتیں دراصل 1947 میں برطانوی ہندوستانی تقسیم کے سانحہ کے نتیجے میں برپا تشدد کے سبب پیدا ہوئی ہیں۔

ایک منصفانہ اور دائمی امن صرف اسی صورت میں قائم ہو سکتا ہے جب ہم بات چیت اور مذاکرات کے عمل کے ذریعہ تنازعوں اور جھگڑوں کے اسباب اور مخفی اور دبی ہوئی کدورتوں اور شکایتوں کو دور کرنے کی کوشش کریں گے۔ یہی وجہ ہے کہ ہندوستان اور پاکستان کے درمیان تنازعات کو حل کرنے کے لئے جو کوششیں کی جا رہی ہیں۔ اس میں تمام شعبہ ہائے حیات کے لوگوں کے درمیان عوامی رابطہ اور تعلقات بڑھانے کے عمل کو بھی شامل کیا گیا ہے۔

تشدد کا خاتمہ کرنا Eliminating Violence

اقوام متحدہ کی تعلیمی، سائنسی اور ثقافتی ادارہ یونیسکو (UNESCO) کے آئین میں بالکل صحیح صحیح بیان کر دیا گیا ہے ”چونکہ جنگوں کی ابتدا لوگوں کے دماغوں سے ہوتی ہے اس لئے امن کے دفاع کے منصوبے بھی لوگوں کے دماغوں میں بننا چاہئے“ صدیوں پرانے روحانی و مذہبی نظریات و اصول (جیسے صلہ رحمی، انسانی ہمدردی) اور رواج (جیسے دھیان، مراقبہ) کا اصل مقصد اس طرح کی کوشش کے لئے راہ ہموار کرنا ہے۔ مجروح جذبات و احساسات کو مندرجہ ذیل کرنے کے لئے جدید (ماڈرن) تکنیکوں اور

یہ کیجئے

امن کا نوبل انعام حاصل کرنے والے چند شخصیات کی فہرست بنائیے۔ اور ان میں سے کسی ایک شخصیت پر نوٹ لکھیے۔

امن

سیاسی نظریہ

آئیے غور کریں



کبھوڈیا کاکھمیر روگ حکمران ٹولہ خصوصی طور پر انقلابی تشدد کے اُلٹے تباہ کن نتائج کی ایک ہولناک مثال ہے۔ یہ حکومت پال پاٹ کی قیادت میں بغاوت کے نتیجے میں قائم ہوئی تھی جو مظلوم کسان طبقہ کو نجات دلانے کے لئے کمیونسٹ نظام قائم کرنے کی خواہاں تھی۔ 1975-79 کے عرصہ کے دوران میں اس نے تشدد و دہشت کا وہ ماحول برپا کیا تھا جس میں تقریباً 17 لاکھ افراد لقمہ اجل بنے (جو ملک کی مجموعی آبادی کا 21 فیصد ہے) یہ گزشتہ صدی کے المناک ترین سانحات (واقعات) میں سے ایک ہے۔ بظاہر جائز اور مطلوبہ مقاصد کے حصول کی خاطر انقلابی اور انتہا پسند تحریکوں کی طرف سے تشدد کے منظم استعمال سے ہمیشہ اس طرح کے سنسنی خیز اور افسوسناک نتائج برآمد نہیں ہوئے ہیں تاہم اس پر عمل آوری کے دوران میں اکثر اس نے ادارہ جاتی (حکومتی پالیسی) شکل اختیار کر لی۔ چنانچہ وہ اس سیاسی نظام کا ایک اٹوٹ حصہ بن گئی۔ اس کی ایک مثال براعظم افریقہ کے ملک الجزائر کی نیشنل لبریشن مومنٹ (F.L.N.) ہے جس نے الجزائر کی آزادی کے لئے تشدد کے ذرائع کا استعمال کیا۔ گواس نے 1962 میں ملک کو فرانس سے استعاریت سے نجات دلائی لیکن جلد ہی F.L.N. نے مطلق العنان حکومت کی شکل اختیار کر لی اور اس نے اسلامی بنیاد پرستی کی شکل میں انتقامی و جواہی تشدد کو ہوا دے دی۔

تھراپیوں (علاج) جیسے نفسیاتی تجزیہ وغیرہ سے یہی کام لیا جاتا ہے۔

بہر حال، ہم نے یہ بات نوٹ کی کہ تشدد محض کسی ایک فرد کے ذہن سے شروع نہیں ہوتا، بلکہ اس کی جڑیں بعض سماجی ڈھانچوں میں پنہاں ہیں۔ اس ہیبتی تشدد کے خاتمہ کے لئے ضروری ہے کہ ایک منصفانہ اور جمہوری معاشرہ قائم کرنے کی سعی کی جائے۔ امن جیسا کہ مطمئن اور خوش و خرم لوگوں کے درمیان خوشگوار بقائے باہم کا نام ہے، ایسے ہی معاشرے کی پیداوار ہے۔ اسے دائمی طور پر کبھی قائم یا حاصل نہیں کیا جاسکتا۔ امن صرف ریاست کا منہائے مقصود نہیں بلکہ ایک وسیع تر معنی میں ایک ایسا عمل ہے جس میں ایک فلاحی معاشرے کے قیام کے لئے اخلاقی اور مادی وسائل کو بروئے کار لانے کی ضرورت ہے۔

9.3 کیا تشدد کبھی امن کو فروغ دے سکتا ہے

CAN VIOLENCE EVER PROMOTE PEACE?

اکثر اس بات پر اصرار کیا جاتا ہے کہ تشدد جو ایک



امن کو قائم کرنے کا ایک طریقہ یہ ہے کہ جو لوگ تشدد کے لئے ذمہ دار ہیں، انہیں سزا دی جائے

تشدد کا مقابلہ چھوٹے موٹے تشدد سے نہیں کیا جانا چاہیے۔ ہم صرف پر امن ذرائع ہی سے دائمی امن قائم کر سکتے ہیں۔

آہا! آپ امن کے حامی کی طرح بات کر رہے ہیں، کیا مجھے بتائیں گے کہ آپ اپنے چھوٹے بھائیوں سے معاملہ کرتے وقت اسی طرح کے پر امن ذرائع کا استعمال کرتے ہیں؟ یا ان کے ساتھ مارنے پینے کا رویہ اختیار کرتے ہیں؟



عدم تشدد کے بارے میں گاندھی جی کے خیالات

آپ نے یہ مقولہ سنا ہوگا کہ ”مجبوری کا نام مہاتما گاندھی“ عدم تشدد کو بے بسی اور لاچاری سے موسوم کرنے اور عدم تشدد کو گاندھی جی سے منسوب کرنے کے نتیجے میں کچھ لوگوں نے ایسا کہنا شروع کر دیا۔ اس کے ہلکے پھلکے ریمارک میں جو بات پنہاں ہے وہ یہ ہے کہ عدم تشدد دراصل کمزور لوگوں کا طریقہ ہے یہ خیال بہت عام ہے۔ گاندھی جی نے عدم تشدد کے بارے میں اس خیال کی تردید کی اور عدم تشدد کا بالکل مختلف فلسفہ بیان کیا۔ ہم عموماً یہ خیال کرتے ہیں کہ عدم تشدد سے مراد کسی کو نقصان یا ضرر نہیں پہنچانا ہے۔ عدم تشدد کے کسی عمل کے بارے میں یہ خیال کیا جاتا ہے کہ کسی کو کوئی جسمانی ضرر نہ پہنچانا۔ گاندھی جی نے اس کے مفہوم کو دو بنیادی طریقے سے تبدیل کیا۔ ان کے نزدیک عدم تشدد کے معنی صرف یہ نہیں کہ کسی کو جسمانی ضرر پہنچانے سے یا ذہنی کوفت یا روزگار سے محروم کرنے سے باز رہنے کا نام عدم تشدد ہے۔ اس سے مراد یہ بھی ہے کہ کسی کو نقصان پہنچانے کا خیال بھی دل میں نہیں لانا۔ ان کے مطابق ’بروئے کار‘ کا مطلب یہ بھی نہیں کہ خود کو نقصان پہنچنے۔ بقول ان کے ”میں تشدد کا مرتکب ہوؤں گا اگر میں کسی کو نقصان پہنچانے میں مدد کروں گا یا اگر میں کسی کے نقصان دہ عمل سے فائدہ اٹھاؤں گا۔“ اس اعتبار سے گاندھی جی کا تشدد کے بارے میں نظریہ ہمیشہ تشدد سے قریب ہے۔

گاندھی جی نے عدم تشدد کے مفہوم میں جو دوسری بڑی تبدیلی کی وہ ہے عدم تشدد کے نظریہ کو مثبت مفہوم عطا کرنا۔ صرف نقصان پہنچانے سے باز رہنا ہی کافی نہیں بلکہ انسانی ہمدردی کا جذبہ ہونا بھی ضروری ہے۔ گاندھی جی مجہول و انفعالی روحانیت کے مخالف تھے۔ ان کے نزدیک عدم تشدد کے معنی ایک مثبت فکر اور نیکی و بھلائی کے لئے سرگرم اور متحرک ہونا تھا۔ اس لئے جو لوگ عدم تشدد کے فلسفہ پر کار بند ہیں انہیں انتہائی زبردست اشتعال انگیزی کے باوجود جسمانی اور دماغی تھل سے کام لینا چاہیے۔ (یا صبر و برداشت کا دامن ہاتھ سے چھوڑنا نہیں چاہیے) عدم تشدد ایک انتہائی متحرک قوت ہے جس میں بڑی یا کمزوری کے لئے کوئی جگہ نہیں ہے۔ درحقیقت گاندھی جی اس معاملہ میں اس حد تک آگے گئے ہیں کہ اگر عدم تشدد کا طریقہ خود کے دماغ کے لئے ناکافی ثابت ہوا ہے۔ عدم تشدد کے نام پر غیر متحرک اور خاموش ہو جانے کے بجائے اس کے لئے تشدد کا سہارا لینا بہتر ہوگا۔ کچھ گاندھیائی افراد کہتے ہیں کہ آغاز میں جس مقولہ کا تذکرہ کیا گیا ہے اسے گاندھی گری کے انداز میں تبدیل کر کے یہ کہنا چاہیے ”مضبوطی کا نام مہاتما گاندھی“

لعنت ہے۔ کا سہارا لینا بعض اوقات امن کے قیام کے لئے ضروری ہے اس بارے میں یہ دلیل پیش کی جانی ہے کہ عوام کو ظالم اور جابر حکمران یا حکومت کو ظلم سے بچانے کے لئے اسے زبردستی اور طاقت کے زور پر ہٹا دینا چاہیے۔ یا مظلوم اقوام کی آزادی کی تحریکیوں کو تشدد کا سہارا لینے کے باوجود بھی صحیح ٹھہرایا جاتا ہے۔ بہر حال تشدد کا استعمال کرنا چاہے یہ کتنا بھی نیک خیال کیوں نہ ہو، یہ شکست خوردگی میں مبتلا کر دیتا ہے۔ اگر اس کا ایک مرتبہ استعمال کر دیا جائے تو یہ قابو سے باہر ہو جاتا ہے۔ جو اپنے پیچھے تباہی و بربادی اور قتل و غارت گری کا ایک سلسلہ چھوڑ جاتا ہے۔

یہی وجہ ہے کہ جنگ مخالف اور عدم تشدد کے حامی حضرات، جو امن کو

اس پر بحث کریں:

کیا آپ کے خیال میں بعض اوقات تشدد کا سہارا لینا ضروری ہو جاتا ہے؟ بالآخر جرمنی کی نازی حکومت کو بھی بیرونی فوجی مداخلت کے ذریعے ہی اقتدار سے بے دخل کیا گیا تھا۔

بین الاقوامی سطح پر اپنے اہداف و مقاصد بالخصوص علاقہ یا قدرتی وسائل پر تصرف حاصل کرنے کے لئے کئی ریاستوں کی طرف سے پر تشدد ذرائع کو بروئے کار لانے کے نتیجے میں یہ افسوسناک صورت حال پیدا ہوتی ہے۔ اس محاذ آرائی کا نتیجہ ایک مکمل جنگ کی صورت میں برآمد ہو سکتا ہے۔ چنانچہ 1990 میں عراق نے اپنے چھوٹے لیکن تیل کی دولت سے مالا مال ہمسایہ ملک کویت پر حملہ کیا۔ عراق نے قبضہ کو جائز ٹہراتے ہوئے یہ دلیل پیش کی کہ کویت اسی کا ایک صوبہ ہے جسے استعماری طاقتوں نے من مانے طریقے سے اس سے الگ کر دیا تھا اور کویت پر الزام عائد کیا کہ وہ اس کے تیل کے کنوؤں سے تیل نکال رہا ہے۔ بہر حال کویت کو امریکی قیادت میں اتحادی افواج نے اس قبضے سے آزاد کرایا۔ عالمی نظام میں ایک موثر عالمی حکومت کے فقدان کے باعث اس طرح کے جھگڑے اور تنازعوں کے پیدا ہونے کا امکان بہر حال موجود رہتا ہے۔ اس طرح کے تنازعات کو مفاد حاصلہ کے عناصر جیسے اسلحہ سازی کی صنعت، ہوا دیتے ہیں کیونکہ جنگ ان کے لئے ایک منفعت بخش کاروبار ہے۔

ایک بیش قیمت شے قرار دیتے ہیں، تشدد کے خلاف یہ اخلاقی موقف پیش کرتے ہیں کہ مقاصد چاہے کتنے بھی جائز اور درست کیوں نہ ہوں اس کو حاصل کرنے کے لئے تشدد کا سہارا نہیں لیا جا سکتا۔ عدم تشدد کے حامی حضرات بھی ظلم و ستم کے خلاف جدوجہد کرنے کی وکالت کرتے ہیں۔ وہ کہتے ہیں کہ محبت اور سچائی کے ذریعہ ظالموں کے دل و دماغ جیتے جاسکتے ہیں۔

اس کا مقصود عدم تشدد کی شکل میں مزاحمت کی اہمیت کو کم کرنا نہیں ہے بلکہ انتہا پسندی کے موثر و کارگر ہونے کو کم کرنا ہے۔ سول نافرمانی تحریک اس طرح کی جدوجہد کا ایک بڑا اور موثر طریقہ ہے اور اسے ظلم و جبر کے ڈھانچے (ہاتھوں) کو کمزوری کرنے کے لئے بڑے ہی کامیاب اور موثر انداز میں استعمال کیا گیا۔ اس کی نمایاں مثال گاندھی کے ذریعہ ہندوستان کی تحریک آزادی کے دوران ستیہ گرہ کا استعمال میں ہوا ہے۔ گاندھی نے انصاف کے حصول کے لئے یہ طریقہ اختیار کیا اور انگریز حکمرانوں کے ضمیر کو جھنجھوڑا۔ اگر اس سے بھی کوئی اثر نہیں پڑا تو انہوں نے ان پر اخلاقی اور سیاسی دباؤ ڈالنے کے لئے بڑے پیمانے پر عدم تشدد پر مبنی عوامی تحریک چھیڑ دی تاکہ غیر منصفانہ قوانین کو انگریزی حکمرانوں کو واپس لینے پر مجبور کیا جاسکے۔ امریکہ میں مارٹن لوتھر کنگ نے بھی اسی سے متاثر ہو کر چھٹی دہائی میں سیاہ فام قوم کے تین نسلی امتیاز کے رویے کے خلاف تحریک چلائی۔

9.4 امن اور ریاست PEACE AND THE STATE

اکثر یہ دلیل پیش کی جاتی ہے کہ دنیا کی خود مختار اور آزاد ریاستوں میں تقسیم ہی دراصل امن کے

قیام میں رکاوٹ ہے کیونکہ ہر ریاست خود کو ایک آزاد اور برتر ہستی تصور کرتی ہے اور اپنے مفروضہ ذاتی مفاد کے تحفظ کے لئے کوشاں رہتی ہے۔ ریاستیں عموماً لوگوں کے درمیان تفریق پیدا کرتی ہیں۔ حالانکہ ہمیں امن کے قیام کے لئے خود کو ایک وسیع تر

یہ کیجئے

گاندھی جی کے جنوبی افریقہ، چمپارن، ڈانڈی مارچ، نمک ستیہ گرہ وغیرہ تحریکوں کے مختلف طریقوں کو یکجا کیجئے۔ اگر ہو سکے تو گری راج کشور کی کتاب 'پہلا گر ماتیا' کا مطالعہ کریں۔

مارٹن لوتھر کنگ کی شہری حقوق کی تحریک کے بارے میں مزید معلومات حاصل کریں۔ گاندھی جی نے انہیں کس طرح متاثر کیا؟

انسانی خاندان کا حصہ سمجھنا چاہیے۔ ریاستیں عوام کے مفادات کو حاصل کرنے کے لئے دوسروں کو نقصان پہنچانے میں کوئی تردد نہیں کرتیں۔ اس کے علاوہ آج دنیا کی ہر ریاست (ملک) نے جبر و طاقت کے تمام کارپردازوں اور وسائل کو مستحکم و مضبوط کر لیا ہے۔ بہر حال ریاست سے توقع کی جاتی ہے کہ وہ اپنی طاقت، فوج یا پولس کا استعمال اپنے شہریوں کے تحفظ کے لئے کرے گی۔ مگر ریاستیں عملاً ان طاقتوں کا استعمال اپنے ہی ان شہریوں کے خلاف کیا کرتی ہیں جو ریاست سے انحراف یا اختلاف رکھتے ہیں۔ یہ امر فوجی آمریتوں یا مطلق العنان حکومتوں میں صاف نظر آتا ہے اور اس کی ایک مثال مینمار (برما) ہے جہاں فوجی آمریت ہے۔ اس طرح کے مسائل کا دیر پا حل یہی ہے کہ ریاست کو مزید جوابدہ بنانے کے لئے اسے ایک با معنی جمہور یہ بنایا جائے اور اس کے اختیارات پر قدغن لگانے کے لئے شہری آزادیوں کا ایک موثر نظام بنایا جائے۔

جنوبی افریقہ میں نسلی امتیازات کے خاتمے کے بعد وہاں کی حکومت نے ایسے ہی طریقہ کار پر عمل کیا ہے جو حالیہ برسوں میں سیاسی کامیابی کی ایک نمایاں مثال ہے۔ پس، جمہوریت اور حقوق انسانی کی جدوجہد کا قریبی تعلق امن کا تحفظ ہے۔

9.5 قیام امن کے کے لئے مختلف طریقے و رویے

DIFFERENT APPROACHES TO THE PURSUIT OF PEACE

امن کے قیام اور اس کو برقرار رکھنے کے لئے مختلف حکمت عملیاں اور طریقے بروئے کار لائے جاتے ہیں۔ ان میں تین طریقہ کار اپنی جدا جدا حیثیت رکھتے ہیں۔

پہلے رویہ میں ریاستوں کی مرکزی حیثیت، انکی خود مختاری، آزادی کا احترام اور ان کے درمیان مسابقت کو زندگی کی حقیقت تسلیم کرنا شامل ہیں۔ اس طریقہ کار میں مسابقت کے جذبہ کو صحت مند بنانے کے لئے ایک معقول نظام وضع کرنے خصوصی توجہ دی جاتی ہے جس میں بین ریاستی (ملکی) سمجھوتوں اور انتظامات جیسے طاقت کا توازن وغیرہ کے ذریعہ لڑائی اور جھگڑوں کے امکانات کو کم کیا جاتا ہے۔ کہا جاتا ہے کہ 19 ویں صدی میں یورپ کے بڑے ملکوں کے درمیان اس نوع کا طاقت کا توازن پایا جاتا رہا ہے، جنہوں نے طاقتور بننے کے لئے باہمی اتحاد پیدا کیا جس کے نتیجے میں جارحانہ طاقتوں کو ان پر حملہ کرنے کی ہمت نہیں ہوئی اور اس نے بڑے پیمانے پر جنگ پھوٹنے کو بھی روک رکھا۔

دوسرا طریقہ ریاستوں کے مابین سخت مقابلہ آرائی کو تسلیم کرنا۔ یہ امر مثبت اور ایک دوسرے پر انحصار کرنے کے امکانات کی ضرورت پر زور دیتا ہے۔ ملکوں اور اقوام کے درمیان بڑھتے ہوئے سماجی اور اقتصادی تعلقات

امن پسندی کا نظریہ تنازعات کے حل میں جنگ یا تشدد کے ذرائع کے استعمال کی مخالفت کرتا ہے۔ وہ بین الاقوامی تنازعات کے حل کے سلسلہ میں سفارت کاری کو ترجیح دینے سے لیکر تشدد کے استعمال کا سخت اور کھلی طور پر مخالف ہے حتیٰ کہ کسی بھی حالت میں طاقت کے استعمال کی مخالفت کے کئی نقطہ ہائے نظر کا احاطہ کرتا ہے۔ یہ امن پسندی کا نظریہ اصول پسندی یا حقیقت پسندی پر مبنی ہو سکتا ہے۔ اصولی امن پسندی کا نظریہ اس عقیدہ کا حامل ہے کہ جنگ، مہلک اسلحہ کا دانستہ استعمال، تشدد یا کسی بھی شکل میں زبردستی اور جبر کرنا اخلاقی طور پر غلط بات ہے۔ تاہم حقیقت پر مبنی امن پسندی کا نظریہ اس طرح کے اصولوں کی سختی سے پابندی نہیں کرتا لیکن وہ خیال کرتا ہے کہ تنازعات کے تصفیہ کے لئے جنگ سے زیادہ بہتر طریقے موجود ہیں یا وہ اس امر کی طرف توجہ مبذول کرتا ہے کہ جنگ سے ہونے والے فائدوں کو اس کے لئے ادا کی گئی قیمت سے ٹولا جائے۔ جو لوگ جنگ کے مخالف ہوتے ہیں انہیں غیر رسمی اصطلاح میں امن پسند یا امن کی فاختہ کہا جاتا ہے۔ یہ اصطلاح دراصل فاختہ پرندہ کی متحمل، حلیم فطرت کی طرف اشارہ کرتی ہے۔ کچھ لوگ کہتے ہیں کہ امن پسند ہونے سے یہ مراد نہیں لینا چاہیے کہ وہ جنگ کا کھلی طور پر مخالف ہے کیونکہ ان کے نزدیک بھی بعض حالات میں جنگ ناگزیر ہو جاتی ہے۔ لفظ فاختہ یا امن پسند کا متضاد لفظ جنگ کا حامی ہے۔ جنگ کا تقارچی ہے (انگریزی میں اس کے لئے ہاک (Hawk) کی اصطلاح رائج ہے جو شاہین پرندہ کے لئے کیا جاتا ہے اس پرندہ کی فطرت سے یہ اصطلاح وضع کی گئی ہے)۔ کچھ امن پسند حضرات جنگ کی مخالفت کرتے ہوئے وہ لوگوں کے خلاف یا جاندار و املاک کی بربادی میں طاقت کا استعمال کرنے کے مخالف نہیں ہیں۔ فوجی غلبہ کے مخالفین خصوصی طور پر جدید قومی ریاستوں کی فوجی اداروں سے وابستگی کے سخت خلاف ہیں لیکن وہ اس کے مقابلے میں تشدد کو برداشت کرنے کے قائل ہیں۔ جبکہ دوسرے امن پسند سختی سے عدم تشدد کے اصولوں پر کاربند ہیں اور وہ صرف عدم تشدد پر مبنی کارروائی کو صحیح سمجھتے ہیں۔

Wikipedia سے اخذ کیا گیا۔ وی فری انسائیکلو پیڈیا۔ [www.http://en.wikipedia.org/wiki/](http://en.wikipedia.org/wiki/)

اور اشتراک اس کی اہمیت کو اجاگر کرتے ہیں۔ اس طرح کے مشترک تعاون سے ریاستیں اعتدال پسندی کا راستہ اختیار کر سکتی ہیں اور اس سے بین الاقوامی سطح پر افہام و تفہیم کو فروغ ملا ہے۔ اس کے نتیجے میں عالمی تنازعات میں کمی واقع ہوئی جو امن کے امکانات کو مزید روشن کرتا ہے۔ اس حکمت عملی کے حامی دوسری جنگ عظیم کے بعد کے یورپ کی مثال بار بار پیش کرتے ہیں جس نے اقتصادی تعلقات و اشتراک کے فروغ کے ذریعہ ہندرتج سیاسی ارتباط پیدا کیا اور اس کے باعث آج وہاں پائیدار امن قائم ہے۔

مذکورہ دونوں طریقہ کار کے برخلاف تیسرا طریقہ ریاست کے نظام کو انسانی تاریخ کا ایک گزرتا ہوا موثر قرار دیتا ہے۔ وہ ایک وسیع و عریض قومی نظام کا تصور کرتا ہے اور عالمی برادری کی تشکیل کو قیام امن کی حتمی ضمانت قرار دیتا ہے۔ اس طرح کی عالمی برادری کے مظاہر پوری دنیا میں مختلف ملکوں کے مابین بڑھتے ہوئے میل جول، تعلقات و روابط اتحاد و یکجہتی، مراسل و ترسیل اور مختلف غیر سرکاری ادارے جیسے کثیر قومی صنعتی ادارے اور کمپنیاں اور عوامی تحریک کی صورت میں دیکھے جاسکتے ہیں۔ اس نظریہ کے مؤیدین کہتے ہیں کہ عالم گیریت کا عمل ریاست کی خود مختاری و حیثیت کو بہت تیزی سے ختم کر رہا ہے چنانچہ اس کے نتیجے میں عالمی امن کے قیام کے لئے سازگار حالات پیدا ہو رہے ہیں۔ اقوام متحدہ کے بارے میں کہا جاتا ہے کہ وہ ان تینوں طریقوں کے اجزاء اور عناصر کی عملی شکل ہے۔ سیکورٹی کونسل یا سلامتی کونسل جو پانچ طاقتور ریاستوں کی مستقل رکنیت اور ویٹو کا حق (حق استرداد یعنی کسی تجویز کو مسترد کرنے یا منوالینے کا حق رکھتی ہے) اگر دیگر ارکان تائید کریں یا نہ کریں (بین الاقوامی درجہ بندی کی عکاسی کرتی ہے)۔ اقتصادی اور سماجی کونسل مختلف میدانوں میں ریاستوں کے درمیان تعاون و اشتراک کو فروغ دیتی ہے اور ہیومن رائٹس کمیشن بین قومی نوعیت کے اصول وضع کرتا ہے اور ان کے نفاذ کی کوشش کرتا ہے۔

9.6 عہد حاضر کے چیلنج (چونٹی) CONTEMPORARY CHALLENGES

گوکہ انجمن اقوام متحدہ (UNO) نے کئی قابل ذکر کارنامے اور خدمات انجام دی ہیں لیکن وہ امن کے لئے خطرات اور اس کے تدارک میں کامیاب نہیں ہوئی ہے۔ درحقیقت طاقتور ریاستیں اپنے تصورات و ترجیحات کے مطابق عالمی نظام کی تشکیل پر مصر ہیں اور وہ علاقائی طاقتوں کے نظام کو بھی اپنی مرضی کے مطابق بنانا چاہتی ہیں حتیٰ کہ اس مقصد کے لئے انہوں نے کئی ملکوں میں راست فوجی مداخلت بھی کی ہے اور ان پر قبضہ بھی کیا ہے۔ افغانستان اور عراق میں امریکہ کی حالیہ جارحانہ مداخلت اور صدام حسین کو پھانسی کے تختے پر لٹکا دینا، اس طرز عمل کی واضح اور روشن مثال ہے۔ اس فوجی مداخلت کے نتیجے میں بے شمار انسانی زندگیاں ضائع ہو رہی ہیں۔

دہشت گردی میں اضافے کی ایک جزوی وجہ جارحانہ ریاستوں کا سطحی طرز عمل اور ان کی خود غرضانہ پالیسیاں ہیں۔ دہشت گردوں سے آج امن کو بہت بڑا خطرہ لاحق ہے جو جدید ہتھیاروں کا بڑی مہارت اور بیدردی سے اور عمومی طور پر نئے ٹیکنالوجی کے ساتھ کر رہے ہیں۔ 11 ستمبر 2001 کو ورلڈ ٹریڈ سنٹر، نیویارک، امریکہ پر دہشت گردانہ حملہ (جس میں پوری عمارت منہدم ہو گئی) اس منحوس حقیقت کی ایک خوفناک مثال ہے۔ ان قوتوں کی طرف سے حیاتیاتی، کیمیائی، جوہری جیسے خطرناک تباہی پھیلانے والے اسلحہ کا استعمال کئے جانے کا شدید خطرہ لاحق ہے۔

سیاسی نظریہ

عالمی برادری دہشت گردوں کی چھاپہ مار کارروائیوں اور بڑی طاقتوں کی لوٹ مار کو بند کرانے میں ناکام ہے وہ اکثر نسل کشی کے واقعات میں خاموش تماشاخی بنی جس میں ایک نسلی گروہ کے تمام لوگوں کو بڑے منظم انداز میں قتل کیا جاتا ہے۔ یہ بات خصوصی طور پر براعظم افریقہ کے ملک روانڈا میں رونما نسل کشی کے واقعہ کے وقت دیکھنے میں آئی۔ جہاں 1996 میں ہوتو قبیلہ کے لوگوں نے تہسی قبیلہ کے قریباً 15 لاکھ لوگوں کو موت کے گھاٹ اتار دیا۔ حالانکہ قتل عام کا واقعہ شروع ہونے سے پہلے ہی اس بارے میں خفیہ اطلاعات معلوم ہو گئی تھیں۔ بعد ازاں عالمی ذرائع ابلاغ نسل کشی کے اس واقعہ کو منظر عام پر لایا لیکن عالمی برادری نے اس میں کوئی دلچسپی نہیں لی اور نہ ہی کوئی مداخلت کی۔ اقوام متحدہ نے روانڈا میں قتل عام کو روکنے کے لئے امن فوج روانہ کرنے سے انکار کر دیا۔

ان سب کے کہنے کا یہ مطلب نہیں کہ امن ایک گم کردہ مقصد ہے۔ دوسری عالمی جنگ کے بعد کئی ملکوں جیسے جاپان اور کوسٹاریکا نے فوج نہ رکھنے کا فیصلہ کیا۔ دنیا کے مختلف حصوں میں جوہری اسلحہ سے پاک خطوں کا وجود عمل میں آیا۔ جہاں جوہری اسلحہ کی تیاری یا ان کے استعمال پر بین الاقوامی طور پر تسلیم شدہ میثاق کے ذریعہ پابندی لگائی گئی۔ سردست اس طرح کے چھ خپے ہیں جہاں ان پر عمل ہو رہا ہے یا وہ اس سے وابستہ ہو رہے ہیں۔ ان میں انٹاریکٹیکا کا علاقہ، لاطینی امریکہ اور جزائر غرب الہند، جنوب مشرقی ایشیا، افریقہ، ساؤتھ پینک اور منگولیا شامل ہیں۔ بہر حال 1991 میں سویت روس کے انتشار سے سپر پاور امریکہ اور روس کے درمیان جوہری محاذ آرائی کا دور ختم ہوا اور عالمی امن کے لئے ایک بڑا خطرہ ختم ہو گیا ہے۔

مزید برآں یہ کہ عہد حاضر میں امن کے قیام کے لئے عوامی سطح پر کاوشیں ہو رہی ہیں اور بیشتر تنظیمیں اور تحریکیں وجود میں آئی ہیں۔ ان تنظیموں کو اجتماعی طور پر امن کی تحریک کہا جاتا ہے۔ پہلی عالمی جنگ سے مچی تباہی نے اس جدوجہد کو تحریک کی شکل دی۔ اس کے بعد سے اس تحریک نے بہت قوت حاصل کی آج اس کی جغرافیائی اور سیاسی سرحدیں کوئی معنی نہیں رکھتیں۔

اس تحریک کو مختلف شعبہ ہائے حیات کے لوگوں نے تقویت پہنچائی ہے۔ ان میں مدبر و مفکر، مذہبی رہنما، صحافی، قلم کار، اساتذہ، کارکن

غرض کہ ہر شعبہ کے افراد شامل ہیں۔ اس تحریک نے اپنا دائرہ دیگر تحریکوں اور جدوجہدوں جیسے عورتوں کو باختیار بنانے اور ماحولیات کے تحفظ وغیرہ سے تعلق و رابطہ قائم کر کے وسیع کیا جو دونوں کے مفاد میں ہے۔ اس تحریک نے امن

یہ دیکھئے

علامتوں کے ذریعہ امن کا ایک ایوارڈ ڈیزائن کیجئے۔ آپ کے خیال میں کونسی علامت یا علامتیں امن کے بارے میں اپنی سمجھ کو زیادہ بہتر طور پر ظاہر کرتی ہیں۔ آپ یہ ایوارڈ کسے دینا پسند کریں گے اور کن بنیادوں پر اس کا انتخاب کریں گے

امن

سیاسی نظریہ

کے بارے ایک بڑا تحریری مواد بھی تیار کیا جسے مطالعہ امن کہا جاتا ہے اور اپنے نظریات کی ترویج اور ترسیل کے جدید ذرائع جیسے انٹرنیٹ وغیرہ کا موثر استعمال کیا اور کر رہی ہے۔

اس سبق میں ہم نے امن کے مختلف زاویوں کا اختصار سے جائزہ لیا ان میں اس کا مفہوم، اسے درپیش علمی اور عملی چیلنج اور اس کے امکانات بھی شامل ہیں۔ ہم نے دیکھا کہ امن قائم کرنے کے لئے مستقل سعی کی ضرورت ہے جن کے تحت خوشگوار سماجی تعلیمات پیدا کرنا اور انہیں برقرار رکھنا تاکہ انسان کی فلاح و بہتری کے لئے سازگار ماحول میسر آئے۔

امن کے قیام کی راہ میں کئی رکاوٹیں جیسے نا انصافی سے لے کر استعماریت تک آسکتی ہیں۔ لیکن ان رکاوٹوں کو دور کرنے کے لئے تشدد کا بے دریغ استعمال کرنا غیر اخلاقی اور انتہائی خطرناک امر ہے۔ آج کے دور میں جہاں نسل کشی، دہشت گردی اور مکمل جنگ نے عام شہریوں اور فوجیوں کے درمیان خطہ امتیاز مٹا دیا ہے۔ امن کے لئے جدوجہد کرتے وقت ہمیں کسی سیاسی قسم کے مقاصد اور ذرائع دونوں کو ہٹانا چاہیے۔

اس پر بحث کیجئے

آج دنیا میں نیوکلیائی یا جوہری اسلحہ کی موجودگی جنگ کو روکنے کا موجب بن رہی ہے



- 1- کیا آپ کے خیال میں ایک پر امن دنیا کے قیام کے لئے لوگوں کے سوچنے کے انداز میں بھی تبدیلی آنی ضروری ہے؟ کیا انسانی ذہن امن کو فروغ دیتا ہے اور کیا صرف انسانی ذہن پر توجہ دینا کافی ہے؟
- 2- ریاست کو اپنے شہریوں کی جان و مال اور حقوق کا تحفظ کرنا چاہیے۔ بہر حال بعض موقعوں پر اس کے خود بعض اقدامات اس کے اپنے کچھ شہریوں کے خلاف تشدد کا سبب بنتے ہیں۔ اس پر مثالوں کی مدد سے تبصرہ کیجئے۔
- 3- امن اسی وقت عملی شکل اختیار کرتا ہے جب آزادی، مساوات اور انصاف کا دور دورہ ہو۔ کیا آپ اس سے اتفاق رکھتے ہیں؟
- 4- جائز مقاصد کے حصول میں تشدد کا استعمال دیر پا ثابت نہیں ہوتا۔ اس خیال کے بارے میں آپ کی کیا رائے ہے؟
- 5- دنیا میں امن قائم کرنے کے لئے جن تین بڑے طریقوں کا اس باب میں ذکر کیا گیا ہے ان میں فرق واضح کیجئے۔